

प्रेस विज्ञप्ति

ट्रैफिक सेल की समीक्षा

नौएडा में बढ़ते ट्रैफिक के दबाव के दृष्टिगत मुख्य कार्यपालक अधिकारी महोदया द्वारा दिनांक 07.01.2020 को नौएडा ट्रैफिक सेल की समीक्षा की गयी, जिसमें एस0पी0 ट्रैफिक एवं सी0आर0आर0आई0 के प्रतिनिधि भी उपस्थित रहे। बैठक के मुख्य बिन्दु एवं प्रस्तावित कार्यवाही का विवरण निम्नवत है-

- मुख्य कार्यपालक अधिकारी महोदया द्वारा निर्देश दिये गये कि उद्योग मार्ग, सरकारी कार्यालय क्षेत्र एवं मार्केट/मॉल क्षेत्र में मार्ग में खड़ी गाड़ियों को उठाने की कार्यवाही की जाये तथा शनिवार एवं रविवार के दिनों मार्केट/मॉल क्षेत्र में ट्रैफिक पुलिस एवं नौएडा प्राधिकरण के द्वारा साझा रूप से नियमित अभियान चलाकर मार्गों में खड़ी गाड़ियों को उठाये जाने की कार्यवाही की जाये।
- एक्सप्रेस वे पर लेन-ड्राइविंग न करने वालों के विरुद्ध कार्यवाही की जायेगी तथा उनका चालान काटा जायेगा।
- नौएडा के कई चौराहों के पास जैसे छलेरा आदि के निकट बस वालों के द्वारा रोड के किनारे ही बसें खड़ी कर दी जाती हैं, जिससे चौराहों पर जाम की स्थिति उत्पन्न होती है। अतः निर्देशित किया गया कि सड़क के किनारे खड़ी बसों को ट्रान्सपोर्ट नगर सेक्टर-69 में शिफ्ट कराया जाये तथा यह सुनिश्चित किया जाये कि चूंकि प्राधिकरण द्वारा ट्रान्सपोर्ट नगर विकसित किया जा चुका है अतः समस्त बसें वहीं पर खड़ी हों।
- मुख्य कार्यपालक अधिकारी महोदया द्वारा एस0पी0 ट्रैफिक को अवगत कराया गया कि चौराहों एवं थानों पर पुलिस के ट्रैफिक आईलैंड/बैरियर लगे हुये हैं जिस पर एजेन्सी द्वारा अपने विज्ञापन प्रसारित किये जा रहे हैं जो कि पूर्णतया अवैध हैं। अतः इन ट्रैफिक आईलैंड को हटाये जाने के निर्देश दिये गये। साथ ही यह भी अवगत कराया गया कि यदि ट्रैफिक पुलिस को आईलैंड/बैरियर की आवश्यकता है तो प्राधिकरण को अपना प्रस्ताव प्रस्तुत करें, प्राधिकरण द्वारा ट्रैफिक पुलिस को आईलैंड/बैरियर उपलब्ध कराया जायेगा।
- एस0पी0 ट्रैफिक के द्वारा जिन क्षेत्रों में ट्रैफिक का दबाव अधिक है जिसमें मास्टर प्लान रोड-1 मुख्य है, इन पर किये गये कुछ क्षेत्रों में प्रयोग के तौर पर डायवर्जन एवं चौराहों के कटों पर परिवर्तन किया गया था उनके द्वारा अवगत कराया गया कि यह प्रयोग सफल रहा है तथा काफी हद तक इससे जाम से निजात भी मिली है अतः उनके द्वारा इन प्रयोगों पर नौएडा प्राधिकरण से कार्यवाही किये जाने की अपेक्षा की गयी। मुख्य कार्यपालक अधिकारी महोदया द्वारा एस0पी0 ट्रैफिक के प्रस्ताव का परीक्षण नौएडा प्राधिकरण एवं सी0आर0आर0आई0 से कराने के उपरान्त उक्त कार्यों को कराये जाने हेतु निर्देश दिये गये।
- महोदया द्वारा ट्रैफिक सेल को पूरे नौएडा की सड़कों पर व्हाइट स्ट्रीप्स बनाये जाने का कार्य जनवरी माह में पूर्ण कराये जाने के निर्देश दिये गये।
- आगामी 11 से 17 जनवरी को रोड सेफ्टी वीक मनाया जा रहा है, इस अवसर पर मुख्य कार्यपालक अधिकारी महोदया द्वारा सेक्टर-108 में स्थित ट्रैफिक पार्क में रोड सेफ्टी वीक का आयोजन किये जाने के निर्देश दिये गये जिसमें स्कूल के बच्चों द्वारा प्रस्तुतिकरण भी किया जायेगा।





NOIDA

MAJOR PROJECTS OF NOIDA

